

الرقم ٨

فَسَائِلُ مُرَانَ

تأليف

الامام المجدد شيخ محمد بن عبد الوهاب حميد

ترجمة

احمد عصفور

www.KitaboSunnat.com

ناشر

مركز الدعوة الإسلامية

١٦٨ - ملتان روڈ - لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

الرقم السلسل

۸

فَسَائِلُ قُرْآن

تالیف

الامام المجدد شیخ محمد بن عبدالوہاب رحمہ اللہ

ترجمہ

محمد احمد غضنفر

www.KitaboSunnat.com

ناشر

مركز الدعوة الإسلامية

۱۶۸ - ملتان روڈ - لاہور

مفت

دوسرا ایڈیشن جنوری ۱۹۸۱ء

ہم کتاب :	فضائل قرآن
مؤلف :	شیخ الاسلام محمد بن عبد الوہاب علیہ الرحمہ
مترجم :	محمود غنصنفر
تعداد :	۲۰,۰۰۰ بیس ہزار
ناشر :	مرکز الدعوة الاسلامیہ طمان روڈ لاہور
مطبع :	المطبعة العربیة ، ایک وڈ لاہور

۶۶-۱۱ سیدہ نائل آباد - لاہور
05147

باب

تلاوتِ قرآنِ مجید اور اُس کی تعلیم و تربیت کے فضائل

اللہ تعالیٰ کا ارشاد ہے :-

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ
أَتَوْا الْعِلْمَ دَرَجَاتٍ ط (المجادلة ۱۱)

جو لوگ تم میں سے ایمان لائے ہیں اور جن کو
علم عطا کیا گیا ہے خدا اُن کے درجے بلند کرے گا۔

اللہ تعالیٰ کا ارشاد ہے :-

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ
وَالْحِكْمَ وَالنَّبُوءَةَ شَوَيْقُوتٍ لِّلسَّائِسِ
كُونُوا عِبَادًا لِّي مِنْ دُونِ اللَّهِ وَلَكِنْ
كُونُوا أَرْبَابِينَ بِمَا كُنْتُمْ تَعْلَمُونَ
الْكِتَابَ وَبِمَا كُنْتُمْ تَدْرُسُونَ -

کسی آدمی کو یہ شایاں نہیں کہ خدا تو اُسے کتاب
اور حکومت اور نبوت عطا فرمائے اور لوگوں
سے کہے کہ خدا اُنکو چھوڑ کر میرے بند سے ہو جاؤ
بلکہ اُسے یہ کہنا سزاوار ہے کہ اُسے (اہل کتاب)
تم (علمائے) ربانی ہو جاؤ کیونکہ تم کتاب پڑھتے

(آل عمران - ۷۹)

پڑھاتے رہتے ہو۔

حضرت عائشہ رضی اللہ عنہا سے مروی ہے۔ رسول اللہ صلی اللہ علیہ وسلم نے ارشاد فرمایا۔
ماہرِ قرآن کو معزز و فرماں بردار فرشتوں کا ساتھ نصیب ہوگا۔ اور جو شخص قرآن پڑھتے ہوئے لنگھتا
ہے۔ اور اُسے قرآن پڑھنے میں دشواری پیش آتی ہے اُسے دو برابر ثواب نصیب ہوگا۔
یہ بخاری اور مسلم کی روایت ہے۔ اور بخاری شریف میں یہ روایت بھی مذکور ہے :-

عَنْ عُمَانَ رَضِيَ اللَّهُ عَنْهُ قَالَ لَإِنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
خَيْرُكُمْ مَنْ تَعَلَّمَ الْقُرْآنَ وَعَلَّمَهُ -

عثمان رضی اللہ عنہ سے روایت ہے رسول اللہ
صلی اللہ علیہ وسلم نے ارشاد فرمایا تم میں سے
بہتر وہ ہے جو قرآن سیکھے اور سکھائے۔

مسلم شریف میں روایت ہے۔ ابو امامہ رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا۔ قرآن مجید پڑھو۔ وہ روز قیامت تلاوت کرنے والوں کا سفاشی بنے گا۔ سورہ بقرہ اور آل عمران پڑھو۔ یہ دونوں سورتیں قیامت کے دن بادل کی مانند سایہ لگن ہوں گی۔ یا قطار اندر قطار کھڑے پرندوں کی مانند ہوں گی۔ اور پڑھنے والوں کی طرف سے نکالت کریں گی۔ سورہ بقرہ پڑھو۔ اس کا پڑھنا باعث برکت ہے اور چھوڑنا باعث حسرت و پشیمانی اور مذاق اڑانے والے تلاوت کی توفیق نہیں پاتے۔

نواس بن سمعان رضی اللہ عنہ سے روایت ہے۔ کہتے ہیں میں نے نبی اکرم صلی اللہ علیہ وسلم کو یہ ارشاد فرماتے ہوئے سنا کہ قیامت کے روز قرآن مجید اور اس پر عمل کرنے والے لوگوں کو خدا تعالیٰ کے حضور پیش کیا جائے گا۔ سب سے آگے سورہ بقرہ اور آل عمران ہوں گی۔

رسول اللہ صلی اللہ علیہ وسلم نے دونوں سورتوں کی تین مثالیں بیان فرمائیں جن کو میں نے یاد رکھا۔ آپ نے ارشاد فرمایا :-

- ۱۔ یہ دونوں سورتیں بادل کی مانند ہوں گی۔
- ۲۔ یاد و تار ایک سالیوں کی مانند ہوں گی جن کے درمیان ایک چمک کی لہر ہو۔
- ۳۔ یا قطار در قطار کھڑے پرندوں کے دو گروہوں کی مانند ہوں گی جو تلاوت کرنے والوں کے حق میں نکالت کریں گی۔

عبداللہ بن مسعود رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا جس نے قرآن مجید کا ایک حرف پڑھا اسے دس نیکیاں نصیب ہوں گی میں یہ نہیں کہتا کہ (الھو) ایک حرف ہے۔ بلکہ الف ایک حرف لاء دوسرا حرف ادرہیم تیسرا حرف ہے یہ ترمذی کی روایت ہے اور انہوں نے اس حدیث کو حسن صحیح قرار دیا ہے۔

عبداللہ بن عمرو نبی اکرم صلی اللہ علیہ وسلم سے روایت کرتے ہیں۔ آپ نے ارشاد فرمایا: قرآن پڑھنے والوں کو کہا جائے گا پڑھو اور ترقی کی منازل طے کرتے چلو۔ اس طرح ترقی

سے پڑھو جس طرح دنیا میں پڑھا کرتے تھے تمہاری آخری منزل وہ ہوگی جہاں تم آیات کی تلاوت ختم کرو گے۔ مسند امام احمد میں ابوسعید خدری رضی اللہ عنہ سے مروی اس سے طبعی جبلتی ایک روایت منقول ہے لیکن اس میں ان الفاظ کا اضافہ ہے :-

فبقراءه ویصعد بكل آية درجة حتى یقرأ آخر شیء منه۔

وہ بڑھتا جائے گا اور ہر آیت کے بدلے ایک درجہ بلند ہوتا جائے گا۔ یہاں تک کہ وہ آخری آیت پڑھے گا۔


امام احمد بریدہ رضی اللہ عنہ سے مرفوع روایت بیان کرتے ہیں :-

تَعَلَّمُوا سُورَةَ الْبَقَرَةِ۔ سورہ بقرہ کی تعلیم حاصل کرو۔

اور اس کے بعد انہی الفاظ کا تذکرہ ہے جو سورہ بقرہ اور آل عمران کی فضیلت میں پیچھے گذر چکے ہیں۔ البتہ اس روایت میں ان الفاظ کا اضافہ ہے :-

قرآن مجید قیامت کے دن قبر کھلنے کے وقت پڑھنے والے کو ڈبلے پتلے انسان کی صورت میں ملے گا اور کہے گا کہ کیا تو مجھے پہچانتا ہے۔ وہ کہے گا میں تو نہیں پہچانتا۔ اس کی طرف سے جواب ملے گا۔ میں تو تیرا ساتھی قرآن ہوں جس نے تجھے گرمی میں پیاسا رکھا اور رات کو جگائے رکھا۔ ہر تاجر اپنے مال تجارت کے ساتھ اُمیدیں وابستہ رکھتا ہے۔ اور تواج ہر نوعیت کے مال تجارت کے سایہ میں ہے۔ اُسے داتیں ہاتھ میں بادشاہت دی جائے گی اور باتیں ہاتھ میں خلد بربس کا پردانہ تھمایا جائے گا۔ اور اُس کے سر پر عزت و وقار کا تاج رکھا جائے گا۔ اس کے والدین کو دو ریشتی لباس پہنائے جائیں گے۔ دنیا والے تو انہیں کوئی مقام نہیں دیتے تھے۔ وہ تعجب سے پوچھیں گے کہ کس عمل کی بنا پر یہ لباس ہمیں پہنایا گیا۔ ان سے کہا جائے گا کہ تیرے بچے نے قرآن مجید کا علم حاصل کیا۔ پھر اُس لڑکے سے کہا جائے گا کہ قرآن پڑھتے جاؤ اور جنت کے منازل طے کرتے جاؤ۔ اور جب تک وہ پڑھتا جائے گا جنت کے درجات حاصل کرتا جائے گا۔

انس رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا:
”قرآن مجید پر عمل کرنے والے اللہ کے ولی اور اُس کے مقرب ہیں۔“
یہ روایت مسند امام احمد اور نسائی شریف میں منقول ہے۔



باب ۲

عالمین قرآن کی عظمت !

خلیفہ دوم حضرت عمر رضی اللہ عنہ کی خصوصی مجلس کے ارکان علماء رہی ہوا کرتے تھے۔ خواہ وہ بوڑھے ہوتے یا جوان۔ ابوہریرہ رضی اللہ عنہ سے مروی ہے۔ فرماتے ہیں کہ رسول صلی اللہ علیہ وسلم نے ارشاد فرمایا:-

امامت کے فرائض کتاب اللہ کا زیادہ علم رکھنے والا سرانجام دے۔ اگر سب اس میں برابر ہوں تو پھر ان میں سے سنت کا زیادہ علم رکھنے والا، اگر علم حدیث میں سب برابر ہوں تو پہلے ہجرت سے مشرف ہونے والا، اگر سب ہجرت میں بھی برابر ہوں تو ان میں سے زیادہ عمر رسیدہ امامت کے فرائض سرانجام دے۔“

ایک روایت میں آیا ہے۔ نہ تو کوئی کسی کی سلطنت میں بلا اجازت امامت کر سکتا ہے اور نہ کوئی کسی کے گھر بلا اجازت بیٹھ سکتا ہے۔ یہ روایت مسلم شریف میں مذکور ہے۔

بخاری شریف میں حضرت جابر رضی اللہ عنہ سے مروی ہے۔ فرماتے ہیں۔ رسول اللہ صلی اللہ علیہ وسلم شہدائے اُحد میں سے ہر دو کو ایک کپڑے میں کفن دیتے۔ پھر ارشاد فرماتے ان میں سے قرآن مجید کا زیادہ علم رکھنے والا کون ہے جب صحابہ کرام ان میں سے ایک کی طرف اشارہ کرتے تو حضور علیہ السلام اسے پہلے لحد میں اتارتے۔

ابو موسیٰ اشعری رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا۔ بوڑھے مسلمان اور حامل قرآن کی عبرت اللہ کی رضا کا باعث ہے۔ بشرطیکہ حامل قرآن ظلو کرنے والا اور قرآن سے بے وفائی کرنے والا نہ ہو۔

باب ۳

تعلیم و تدبیر قرآن کی فرضیت اور تارکِ قرآن کو تنبیہ

اللہ تعالیٰ نے ارشاد فرمایا:-

اور ان کے دلوں پر پردہ ڈال دیتے ہیں کہ
اسے سمجھ نہ سکیں اور ان کے کانوں میں ثقل
پیدا کر دیتے ہیں۔

وَجَعَلْنَا عَلَى قُلُوبِهِمْ أَكِنَّةً أَنْ
يَفْقَهُوهُ وَفِي آذَانِهِمْ وَقْرًا-

(الاسراء-۳۶)

اللہ تعالیٰ نے ارشاد فرمایا:-

کچھ شک نہیں کہ خدا کے نزدیک تمام جانداروں
سے بدتر بہرے گونگے ہیں جو کچھ نہیں سمجھتے۔

إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ
الَّذِينَ لَا يَعْقِلُونَ - (الانفال-۲۲)

اللہ تعالیٰ نے ارشاد فرمایا:-

اور جو میری نصیحت سے منہ پھیرے گا اُس
کی زندگی تنگ ہو جائے گی اور قیامت کو ہم
اُسے اندھا کر کے اٹھائیں گے۔

وَمَنْ أَعْرَضَ عَن ذِكْرِي فَإِنَّ لَهُ
مَعِيشَةً ضَنْكًا وَنَحْشُرُهُ يَوْمَ الْقِيَامَةِ
أَعْمَى - (طہ-۱۲۴)

ابو موسیٰ اشعری رضی اللہ عنہ نبی اکرم صلی اللہ علیہ وسلم سے روایت کرتے ہیں۔ آپ نے

ارشاد فرمایا:

اللہ تعالیٰ نے جو مجھے علم و ہدایت عنایت فرما کر بھیجا اُس کی مثال نو سو سلا دھار بارش کی
سی ہے جو زمین پر نازل ہوتی ہے۔ اگر زمین باصلاحیت ہو تو وہ کثرت سے فصل اور گھاس
اُگاتی ہے۔ مگر نشیب و فراز والی بنجر زمینیں بھی ہوتی ہیں جن میں پانی جمع ہو جاتا ہے۔ اللہ پاک
اس سے لوگوں کو فائدہ پہنچاتے ہیں۔ لوگ اس میں سے پانی پیتے پلاتے اور کھیتی باڑی کرتے ہیں۔

اور ایسی غیر ہموار پہاڑی زمین بھی ہوتی ہے جو بارش کے پانی کو اپنے دامن میں نہیں روک سکتی۔ اور نہ ہی اس میں فصل اگانے کی صلاحیت ہوتی ہے۔

یہ مثال اُس شخص کی ہے جس نے دین الہی میں سمجھ چل کی اور اسے شریعت نے فائدہ دیا اُس نے خود بھی علم حاصل کیا اور لوگوں کو بھی سکھلایا۔ اور اُس شخص کی بھی اس میں تمثیل پائی جاتی ہے جس نے دین الہی کی طرف توجہ تک نہ کی اور اس ہدایت الہی کو قبول نہ کیا۔ جس کا پیغامبر بنا کر مجھے دنیا کی طرف بھیجا گیا۔ اس روایت کو بخاری اور مسلم نے نقل کیا۔

عبداللہ بن عمر رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا۔
 ”لوگوں پر رحم کرو، تم پر رحم کیا جائے گا۔ دوسروں کی غلطیوں سے درگزر کرو اللہ تعالیٰ تمہارے
 گناہ معاف فرمادے گا۔ اُس شخص کے لئے ہلاکت ہے جس کے قول و عمل میں
 تضاد پایا جاتا ہے اور ہلاکت ہے اُن لوگوں کے لئے جو جان بوجھ کر اپنے کئے پر اصرار
 کرتے ہیں۔“
 یہ روایت مسند امام احمد کی ہے۔



باب

قرآن مجید نبی سمجھنے والے پر منافقت کا اندیشہ

اللہ تعالیٰ نے ارشاد فرمایا :-

وَمِنْهُمْ مَّن يَّمْتَرِعُ إِلَيْكَ حَتَّىٰ إِذَا
خَرَجُوا مِنْ عِنْدِكَ -

(محمد - ۱۶)

اور ان میں بعض ایسے بھی ہیں جو تیری طرف
کان لگائے رہتے ہیں (سب کچھ سنتے ہیں)
یہاں تک کہ تمہارے پاس سے نکل کر چلے
جاتے ہیں۔

اللہ تعالیٰ نے ارشاد فرمایا :-

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ
وَالإِنسِ لَهُمْ قُلُوبٌ لَا يَفْقَهُونَ بِهَا -

(الأعراف - ۱۷۹)

اور ہم نے بہت سے جن اور انسان دونوں
کے لئے پیدا کئے ہیں۔ ان کے دل ہیں لیکن
ان سے سمجھتے نہیں۔

اسما رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا
تمہیں قبروں میں فتنہ دجال کی مانند آزما یا جائے گا۔ ہر ایک شخص سے پوچھا جائے گا کہ تم اس
انسان کے متعلق کیا جانتے ہو؟ یقین سے آشنا مومن پکار اٹھے گا کہ یہ محمد صلی اللہ علیہ وسلم اللہ
کے رسول ہیں۔ ہمارے پاس واضح دلائل اور ہدایت لے کر آئے۔ ہم نے آپ کی دعوت
کو قبول کیا۔ آپ پر ایمان لائے اور آپ کی پیروی کی۔ تو اُسے کہا جائے گا آرام سے سو جائے
ہیں پتہ چل گیا کہ آپ مومن تھے۔ رہا شکی المزاج منافق کا معاملہ تو وہ کہے گا میں تو ان کے متعلق
چند ان معلومات نہیں رکھتا۔ لوگوں کو ان سے متعلق جو کچھ کہتے سنا میں نے بھی کہہ دیا۔
بخاری اور مسلم نے اس روایت کو نقل کیا۔

برابر بن عازب رضی اللہ عنہ کی روایت میں یہ الفاظ منقول ہیں :-
”مومن کہے گا کہ یہ اللہ کے رسول ہیں تو وہ دونوں فرشتے کہیں گے تو نے اللہ کی کتاب پڑھی
اس پر ایمان لے آیا بلاشبہ تو نے سچ کہا۔“



www.KitaboSunnat.com

باب

باب قول اللہ تعالیٰ

وَمِنْهُمْ أُمِّيُونَ لَا يَعْلَمُونَ الْكِتَابَ الْأَمَانِيَّ ^{البقرة} ۸۷

اُولَٰئِكَ هُمُ الَّذِينَ لَا يُعْلَمُونَ الْكِتَابَ وَاللَّهُ يَعْلَمُ أُولَٰئِكَ هُمُ الَّذِينَ لَا يُعْلَمُونَ
اللہ تعالیٰ کا ارشاد ہے :-

مَثَلُ الَّذِينَ حُمِّلُوا التَّوْرَةَ ثُمَّ لَوَّوْا بِهَا
يَحْمِلُونَهَا كَمَثَلِ الْجَمَارِ يَمْعَلُونَ أَسْفَارًا
جن لوگوں (کے سر) پر تورات لدوانی گئی پھر
انہوں نے اس (کے باقیوں) کو نہ اٹھایا ان کی
مثال گدھے کی سی ہے جس پر بڑی بڑی کتابیں
(الجمعه - ۵)
لدی ہوں۔

ابودرداء رضی اللہ عنہ سے روایت ہے۔ فرماتے ہیں ہم نبی اکرم صلی اللہ علیہ وسلم کے ساتھ
تھے۔ آپ نے آسمان کی طرف دیکھا اور فرمایا۔ اب ایسا وقت قریب آگیا کہ لوگوں سے علم
چھین لیا جائے گا اور ان کے پتلے کچھ باقی نہ رہے گا۔ زیاد بن لبید انصاری بولے ہم علم کیسے
چھین لیا جائے گا جب کہ ہم نے قرآن پڑھا اور بخدا اسے پڑھتے رہیں گے۔ اپنی عورتوں اور
اولاد کو پڑھاتے رہیں گے۔ آپ نے ارشاد فرمایا۔ زیاد بڑے تعجب کی بات ہے۔ میں تو آپ
کو ہمتائے مدینہ میں شمار کرتا تھا۔ ذرا سوچو تورات اور انجیل یہود و نصاریٰ کو اب کیا فائدہ پہنچا
رہی ہے۔ ترمذی نے اسے روایت کیا اور کہا یہ حدیث حسن غریب ہے۔

عائشہ رضی اللہ عنہا سے روایت ہے کہ رسول اللہ صلی اللہ علیہ وسلم یہ آیت نازل ہوئی۔
إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي
الْبَحْرِ بِمَا يَنْفَع النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ
بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيَاحِ وَالسَّحَابِ الْمُسَخَّرِ

بَيْنَ السَّمَاءِ وَالْأَرْضِ لَا يَبْصُرُ لِقَوْمٍ تَعْقِلُونَ ○ (البقرة-۱۶۴)

(بے تمک آسمانوں اور زمین کے پیدا کرنے میں، رات اور دن کے ایک دوسرے کے پیچھے آنے جانے میں اور کشتیوں میں جو دریا میں لوگوں کے فائدے کے لئے رواں ہیں اور بارش میں جس کو خدا آسمان سے برساتا اور اس سے زمین کو مرنے کے بعد زندہ (یعنی خشک ہوئے پیچھے سرسبز) کر دیتا ہے۔ اور زمین پر برہنہ کے جانور پھیلانے میں اور ہواؤں کے چلانے میں اور بادلوں میں جو آسمان اور زمین کے درمیان گھیرے رہتے ہیں عقل مندوں کے لئے (خدا کی قدرت کی نشانیاں ہیں) تو آپ نے یہ ارشاد فرمایا:-

”ہلاکت ہے اُس شخص کے لئے جس نے اس آیت کی تلاوت کی اور اس میں غور و فکر نہ کیا۔“
یہ روایت صحیح ابن حبان میں منقول ہے۔



قرآن مجید سے روگردانی

اللہ تعالیٰ کا ارشاد ہے :-

وَمَا يُضِلُّ بِهِ إِلَّا الْفَاسِقِينَ - (البقرہ - ۲۶)

اور نہیں گمراہ کرتا مگر فاسقوں کو۔

اللہ تعالیٰ کا ارشاد ہے :-

وَمَنْ لَّمْ يُخَلِّدْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ - (المائدہ - ۵۴)

اور جو خدا کے نازل فرمائے ہوئے احکام کے

مطابق حکم نہ دے تو ایسے ہی لوگ کافر ہیں۔

اللہ تعالیٰ کا ارشاد ہے :-

إِنَّ الَّذِينَ يَكْفُرُونَ مَا أَنْزَلَ اللَّهُ مِنَ الْكِتَابِ وَيَسْتُرُونَ بِهِ شِمًا قَلِيلًا

جو لوگ (اللہ کی) کتاب سے ان آیات کو چھپاتے

ہیں جو اُس نے نازل فرمائی ہیں اور ان کے بدلے

تھوڑی سی قیمت حاصل کرتے ہیں۔ وہ اپنے

بیٹیوں میں محض آگ بھرتے ہیں۔

أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ

(البقرہ - ۱۷۴)

ابوسعید خدری رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا۔

اس امت میں ایک ایسی قوم معرض وجود میں آئے گی کہ تم اپنی نماز کو ان کے بالمقابل تعمیر سمجھو گے

وہ قرآن پڑھیں گے لیکن قرآن ان کے حلق سے نیچے نہیں اترے گا۔ وہ دین سے صاف اس طرح

خارج ہو جائیں گے جس طرح نیزہ نشانے سے صاف پار گزر جاتا ہے۔ اُس کی آئی اور دستے کی

طرف دیکھ کر گمان ہوتا ہے کہ اُس پر عمن کا کوئی ذرہ تک نہیں لگا۔

بخاری اور مسلم نے اسے روایت کیا۔

ایک روایت میں ہے کہ وہ قرآن مجید کے ساتھ پڑھیں گے۔ اور عبد اللہ بن عمرؓ نہیں

بدترین مخلوق قرار دیتے۔

اور فرماتے کہ وہ کفار کے متعلق نازلہ آیات کو مومنین پر منطبق کرنے لگے۔

ترمذی نے اس حدیث کو حسن قرار دیا۔

ابو ہریرہ رضی اللہ عنہ سے مرفوع روایت منقول ہے۔ فرماتے ہیں:۔

”جس سے کوئی دینی مسئلہ پوچھا گیا اور اُس نے اُسے چھپایا۔ اللہ تعالیٰ قیامت کے روز اُسے آگ کی لگام پہناتیں گے۔“



قرآن مجید کو ریاکاری کے جذبے سے پڑھنا

ابو ہریرہ رضی اللہ عنہ سے روایت ہے۔ کہتے ہیں میں نے رسول اللہ صلی اللہ علیہ وسلم کو فرماتے ہوئے سنا۔ قیامت کے دن سب سے پہلے شہید کے خلاف فیصلہ سُنا جائے گا۔ اُسے اللہ تعالیٰ کے حضور پیش کیا جائے گا۔ اللہ تعالیٰ اُسے اپنی نعمتیں بتائیں گے۔ وہ ان نعمتوں کو تسلیم کرے گا۔ اللہ تعالیٰ فرمائیں گے۔ تو ان نعمتوں کو کس کام میں لایا۔ وہ کہے گا۔ میں نے تیرے لئے جنگ لڑی۔ یہاں تک کہ تیری راہ میں شہید ہو گیا۔ اللہ پاک ارشاد فرمائیں گے تو جھوٹا ہے۔ تو نے تو جنگ اس لئے لڑی تھی کہ تمہیں بہادر کہا جائے۔ تمہیں بہادر کہہ دیا گیا۔ پھر حکم ہو گا۔ اور اُسے اوندھے مُنہ گھسیٹ کر جہنم رسید کر دیا جائے گا۔

بعد ازاں اُس شخص کو پیش کیا جائے گا جس نے علم حاصل کیا۔ دوسروں کو تعلیم دی۔ اور قرآن پڑھا۔ اللہ پاک اُسے اپنی نعمتیں بتائیں گے تو وہ ان نعمتوں کو تسلیم کرے گا۔ پھر اللہ پاک فرمائیں گے۔ تو ان نعمتوں کو کس کام میں لایا۔ تو وہ کہے گا۔ میں نے علم سیکھا اور سکھایا اور تیری رضا کے لئے قرآن پڑھا۔ اللہ پاک ارشاد فرمائیں گے۔ تو جھوٹا ہے۔ تو نے علم اس لئے حاصل کیا کہ تمہیں عالم کہا جائے۔ اور قرآن اس لئے پڑھا کہ قاری کا لقب مل جائے۔ تو یہ تمہیں نصیب ہو گیا۔ پھر حکم ہو گا تو اُسے اوندھے مُنہ جہنم رسید کر دیا جائے گا۔

اور پھر اُس دولت مند انسان کو پیش کیا جائے گا جسے اللہ تعالیٰ نے فراوانی عطا کی اور مختلف اقسام کے مال و متاع سے نوازا۔ اُسے اللہ پاک اپنی نعمتیں بتائیں گے تو وہ ان نعمتوں کو تسلیم کرے گا۔ پھر اللہ پاک پوچھے گا۔ تو ان نعمتوں کو کس کام میں لایا تو وہ کہے گا۔ میں نے کوئی ایسی جگہ نہیں چھوڑی کہ جہاں خرچ کرنا تجھے پسند ہو اور میں نے وہاں خرچ نہ کیا ہو۔ اللہ پاک ارشاد فرمائیں گے۔ تو جھوٹا ہے۔ تو نے تو اس لئے خرچ کیا کہ تمہیں سخی کہا جائے۔ تو یہ کہا جاتا ہے پھر حکم ہو گا اور اُسے اوندھے مُنہ گھسیٹ کر جہنم رسید کر دیا جائے گا۔ یہ مُسلم شریف کی روایت ہے۔

باب

قرآن مجید کو ذریعہ معاش بنانا

جابر رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا قرآن پڑھو اور اس سے اللہ پاک کی رضا طلب کرو۔ پہلے اس سے کہ ایک ایسی قوم آئے جو قرآن خوانی میں تکلف سے کام لے، جلد بازی کا مظاہرہ کرے اور اسے ٹھہر ٹھہر کے نہ پڑھے۔
ابوداؤد نے اسے نقل کیا۔

ابوداؤد میں سہل بن سعد کے واسطے سے بھی اس کی ہم معنی روایت منقول ہے وہ فرماتے ہیں کہ عمران رضی اللہ عنہ کا گزند ایک ایسے آدمی کے پاس ہوا جو قرآن مجید سنا رہا تھا جب فارغ ہوا تو لوگوں سے مانگنا شروع کر دیا۔ تو حضرت عمران نے اِنَّا لِلّٰهِ وَاِنَّا اِلَيْهِ رٰجِعُوْنَ کہا اور فرمایا میں نے رسول اللہ صلی اللہ علیہ وسلم کو فرماتے ہوئے سنا جو قرآن پڑھے۔ اُسے چاہیے کہ وہ اللہ تبارک و تعالیٰ سے مانگے عنقریب ایک ایسی قوم آئے گی جو قرآن پڑھے گی اور قرآن کو ذریعہ بنا کر لوگوں سے مانگے گی۔

امام احمد اور ترمذی نے اسے روایت کیا۔



باب

قرآن مجید کے بے وفائی

سمرقہ بن جندب رضی اللہ عنہ سے ایک طویل اور مرفوع حدیثِ خواب مروی ہے۔ نبی علیہ الصلوٰۃ والسلام نے ارشاد فرمایا۔ رات خواب میں میرے پاس دو آدمی آئے۔ مجھے اپنے ساتھ لے کر چل دیتے۔ کہنے لگے تشریف لے چلیں میں ان دونوں کے ساتھ چل دیا۔ ہم ایک ایسے آدمی کے پاس آئے جو لیٹا ہوا تھا اور دوسرا آدمی ایک پتھر اٹھائے اُس کے سر ہانے کھڑا تھا چنانچہ اُس نے اُس کے سر پر پتھر دے مارا جس سے اُس کا سر کھل گیا۔ اور وہ لگاتار پتھر مار رہا تھا۔ اور دوسرے والے سے پہلے سر اپنی پہلی حالت پر عود کرتا۔ پھر وہ اس پر وار کرتا اور سر پہلے کی طرح کھل جاتا۔ میں نے کہا سبحان اللہ یہ کیا ہے۔ دونوں کہنے لگے۔ یہ وہ آدمی ہے جسے اللہ تعالیٰ نے قرآن کا علم دیا تو وہ اُسے نظر انداز کر کے رات بھر سویا رہا۔ اور دن کو بھی اُس پر عمل نہ کیا۔ یہ سزا قیامت تک اس کو ملتی رہے گی۔ ایک روایت میں ہے :-

جو قرآن مجید کا علم حاصل کرتا ہے۔ پھر اسے نظر انداز کئے رکھتا ہے۔ اور فرض نماز کا وقت سو کر گزار دیتا ہے اُس کا ستر بھی ہی ہو گا۔ یہ بخاری شریف کی روایت ہے۔ اور مسلم شریف میں ابو موسیٰ اشعریؓ سے ایک روایت منقول ہے۔ انہوں نے علمائے بصرہ سے کہا۔ ”قرآن مجید کی تلاوت کرو۔ اور اس کے ساتھ تمہیں لمبی لمبی اُمیدیں نہیں باندھنی چاہئیں ورنہ تمہارے دل سخت ہو جائیں گے۔ جس طرح تم سے پہلے لوگوں کے دل سخت ہو گئے تھے۔

عبد اللہ بن عمر رضی اللہ عنہ سے روایت ہے۔ فرماتے ہیں :-
بنی اسرائیل نے جب لمبی لمبی اُمیدیں باندھنا شروع کر دیں تو اُن کے دل سخت ہو گئے۔ تو انہوں نے اپنی طرف سے ایک دل پسند کتاب کی اختراع کر لی۔ حتیٰ اُن کے اور اُن کی خواہشات کے مابین گردش کرنے لگا۔ یہاں تک کہ انہوں نے اللہ کی کتاب کو پس پشت ڈال دیا۔

باب قرآن مجید کے سوا ہدایت طلب کرنے والے کا انجام

اللہ تعالیٰ کا ارشاد ہے :-

وَمَنْ يَعْتَصِفْ عَنْ ذِكْرِ الرَّحْمٰنِ نَقِيضًا
لَهُ شَيْطٰنًا. (الزخرف - ۳۶)

اور جو کوئی خدا کی یاد سے آنکھیں بند کر لے (یعنی
تغافل کرے) ہم اس پر ایک شیطان ممتز
کردیتے ہیں۔

اللہ تعالیٰ کا ارشاد ہے :-

وَنَزَّلْنَا عَلَيْكَ الْكِتٰبَ تِبْيٰنًا لِّكُلِّ
شَيْءٍ. (النحل - ۸۹)

اور ہم نے تم پر (ایسی) کتاب نازل کی ہے کہ
(اس میں) ہر چیز کا بیان (مفصل) ہے۔

زیدین ارقم رضی اللہ عنہ فرماتے ہیں چشمہ نغمہ پر ایک مرتبہ رسول اللہ صلی اللہ علیہ وسلم ہلکے سامنے
خطبہ ارشاد فرمانے لگے۔ اللہ تعالیٰ کی حمد و ثنا کے بعد ارشاد فرمایا۔ لوگو! میں بھی ایک انسان ہوں۔
مکمل ہے عقرب میرے پاس میرے رب کی طرف سے فرشتہ پیغام اہل لے کر آئے اور میں اُسے
قبول کروں۔ سن لو میں تمہارے لئے دو اہم چیزیں چھوڑے جا رہا ہوں پہلی چیز اللہ کی کتاب ہے
جو ہدایت و نور کا حشر چشمہ ہے۔ اللہ کی کتاب پر عمل کرو اور اسے مضبوطی سے تھام لو۔ آپ نے
کتاب اللہ کی طرف شوق و رغبت دلائی۔

پھر آپ نے ارشاد فرمایا۔ میں اپنے اہل بیت کے احترام کی تمہیں تلقین کرتا ہوں۔
ایک روایت میں یہ الفاظ آتے ہیں :-

ان دونوں میں سے ایک اللہ کی کتاب ہے۔ گویا کہ وہ اللہ تعالیٰ کی مضبوط رستی ہے۔ جس
نے اس کی پیروی کی وہ ہدایت پر گامزن ہو گیا۔ اور جس نے اسے چھوڑ دیا وہ گمراہ ہو گیا۔
یہ سلم کی روایت ہے۔

اور مسلم شریف میں جابر رضی اللہ عنہ سے ایک یہ روایت بھی منقول ہے۔ فرماتے ہیں کہ رسول اللہ صلی اللہ علیہ وسلم جب خطبہ دیتے تو یہ کلمات ضرور ارشاد فرماتے :-

أَمَّا بَعْدُ فَإِنْ خَيْرَ الْحَدِيثِ كِتَابُ اللَّهِ وَخَيْرَ الْهَدْيِ هَدْيِي هَدْيِي مُحَمَّدٍ صَلَّى اللَّهُ عَلَيْهِ وَسَلَّمَ وَشَرُّ الْأُمُورِ مُحَمَّدٌ فَأَنَّهَا وَكُلُّ بِدْعَةٍ ضَلَالَةٌ۔

ان بعد بہترین کلام اللہ کی کتاب ہے اور بہترین طریقہ محمد صلی اللہ علیہ وسلم کا طریقہ ہے۔ بدترین امور بدعات ہیں اور ہر بدعت گمراہی ہے۔

سعید بن مالک رضی اللہ عنہ سے روایت ہے۔ فرماتے ہیں رسول اللہ صلی اللہ علیہ وسلم پر یہ قرآن نازل ہوا۔ آپ نے اس کی ایک طویل مدت تک تلاوت کی۔

صحابہ نے عرض کی یا رسول اللہ صلی اللہ علیہ وسلم کاش کہ آپ اس کے متعلق نہیں بھی بتائیں تو اللہ تعالیٰ نے یہ آیت نازل فرمادی :-

الذِّكْرُ لَكَ آيَاتُ الْكِتَابِ الْمُبِينِ (يوسف - ۱)

یہ کتاب روشن کی آیات ہیں۔ تو آپ نے اس کی ایک مدت تک تلاوت کی۔

ابن ابی حاتم نے اس حدیث کو سند حسن کے ساتھ بیان کیا ہے۔ انہوں نے مسعودی اور انہوں نے قاسم کے واسطے سے یہ بیان فرمایا کہ صحابہ کرامؓ جب آگاہت محسوس کرنے لگے تو عرض کی یا رسول اللہ علیہ السلام ہمیں کوئی حدیث بیان فرمائیں تو یہ آیت نازل ہوئی۔

اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا۔ (الزمر - ۲۳)

خُذْنِي نَهَايَتِي اِجْمَعِي بَاتِينَ نَازِلٍ فَرَمَانِي اِجْمَعِي

کتاب (جس کی آیات) باہم ملتی جلتی ہیں۔ پھر آگاہت محسوس کرنے لگے تو عرض کی یا رسول اللہ علیہ السلام کوئی حدیث بیان فرمائیں تو اللہ پاک نے یہ آیت نازل فرمادی۔

الَّذِينَ آمَنُوا وَلَمْ يَلْبِسُوا إِيمَانَهُمْ بِشَيْءٍ مِّن دُونِ اللَّهِ - (الحديد - ۱۶)

کیا ابھی تک مومنوں کے لئے اس کا وقت نہیں آیا کہ خدا کی یاد کرنے کے وقت ان کے دل نرم ہو جائیں

جلید نے بعض تابعینؓ سے اس روایت کو نقل کیا ہے۔
اس سے یہ ثابت ہوا کہ جب صحابہ کرامؓ آپ سے کوئی حدیث طلب کرتے تو آپ اُن کی
قرآن مجید کے ذریعے راہنمائی فرماتے۔

معاذ بن جبل رضی اللہ عنہ اپنی مجلس میں تقریباً روزیہ بات کہا کرتے تھے۔ اللہ انصاف کرنے
والا حاکم ہے۔ شکی المزاج تباہ ہو گئے۔ تمہارے بعد بہت سے فتنے سر اٹھائیں گے۔ مال و دولت
کی فراوانی ہوگی۔ قرآن مجید کو کھولا جائے گا۔ مومن، منافق، عورتیں اور بچے اس کی تلاوت کریں گے
یہ بھی ممکن ہے کہ ان میں سے کوئی یہ کہے۔ میں نے قرآن پڑھا۔ میرا خیال ہے یہ لوگ اُس وقت تک
میری بات نہیں مانیں گے جب تک میں کوئی نئی چیز اخراج نہ کروں۔ بدعت سے بچو، ہر بدعت
مکڑھی ہے۔ دانشمند کی کج روی سے بچو۔ بسا اوقات منافق بھی حق بات کہہ گذرتا ہے۔ حق بات کو
قبول کرو خواہ وہ تمہیں کہیں سے بلے۔ حق روشنی کا مینا ہے۔
ابوداؤد نے اسے روایت کیا۔

بیہقی نے عروۃ بن زبیر سے روایت کیا کہ حضرت عمر رضی اللہ عنہ نے حدیث لکھنے کا ارادہ کیا۔
صحابہ نے اس سے اختلاف کیا (چونکہ یہ نزول قرآن کا زمانہ تھا)۔ پھر حضرت عمرؓ نے مہینہ بھر استخارہ
کیا۔ پھر ارشاد فرمایا۔ مجھے تم سے پہلے ایک قوم کی تاریخ یاد آتی۔ انہوں نے کتابیں لکھیں۔ انہی پر
اکتفا کیا۔ اللہ کی کتاب کو چھوڑ دیا۔ میں اللہ کی کتاب کو قطعاً کسی چیز کے ساتھ خلط ملط نہیں کروں گا۔

باب

غلو فی القرآن کا بیان

مخاری شریف میں عبد اللہ بن عمر رضی اللہ عنہ سے مروی ہے۔ فرماتے ہیں رسول اللہ صلی اللہ علیہ وسلم نے ارشاد فرمایا کیا میں تجھے ایسا عمل بتاؤں جس سے تو صائم الذہر اور قرآن مجید کا دائمی تلاوت کرنے والا بن جائے میں نے عرض کی کیوں نہیں یا رسول اللہ صلی اللہ علیہ وسلم میں تو ہر دم خیر و بھلائی کا ارادہ رکھتا ہوں۔ آپ نے ارشاد فرمایا: اودھی روزہ رکھو۔ وہ سب سے بڑھ کر عبادت گزار تھے ہر ماہ ایک قرآن ختم کرو میں نے عرض کی یا رسول اللہ صلی اللہ علیہ وسلم میں تو اس سے زیادہ پڑھنے کی استطاعت رکھتا ہوں۔ آپ نے فرمایا ہر ماہ میں ایک قرآن ختم کرو میں نے عرض کی یا نبی اللہ صلی اللہ علیہ وسلم میں تو اس سے زیادہ پڑھنے کی استطاعت رکھتا ہوں۔ آپ نے فرمایا ہر ہفتہ میں ایک قرآن ختم کرو۔ اور اس سے کم مدت میں ختم کرنے کی اجازت نہیں ہے۔

مسلم شریف میں عبد اللہ بن مسعود رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا۔ حد سے تجاوز کرنے والے ہلاک ہو گئے۔

مسند امام احمد میں عبد الرحمن بن شبلہ سے مرفوع روایت منقول ہے۔ آپ نے ارشاد فرمایا قرآن مجید پڑھو اور اس میں غلو نہ کرو۔ اور نہ قرآن مجید سے بے وفائی کرو اور نہ اس کو ذریعہ معاش بناؤ۔ ابورافع سے روایت ہے کہ رسول اللہ صلی اللہ علیہ وسلم نے ارشاد فرمایا میں تم میں سے کسی شخص کو اس بے نیازی کے عالم میں نہ دیکھوں کہ اس کے پاس میرا حکم مثبت یا منفی صورت میں آتا ہے تو وہ یہ کہتا ہے میں نہیں جانتا۔ ہم تو جو اللہ کی کتاب میں پائیں گے اسی کی اتباع کریں گے۔ ابوداؤد اور ترمذی شریف نے اسے روایت کیا۔

باب

متشابه آیات میں فرمانِ رسول صلی اللہ علیہ وسلم

عائشہ رضی اللہ عنہا سے روایت ہے فرماتی ہیں کہ رسول اللہ صلی اللہ علیہ وسلم نے یہ آیت تلاوت فرمائی :-

هُوَ الَّذِي أَنْزَلَ عَلَيْكَ الْكِتَابَ مِنْهُ
آيَاتٌ مُحْكَمَاتٌ هُنَّ أُمُّ الْكِتَابِ
وَأُخَرُ مُتَشَابِهَاتٌ فَأَمَّا الَّذِينَ فِي
قُلُوبِهِمْ زَيْغٌ فَيَتَّبِعُونَ مَا تَشَابَهَ
مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ
وَمَا يَعْلَمُ تَأْوِيلَهُ إِلَّا اللَّهُ وَالَّذِينَ
فِي الْعُلُوبِ يَقُولُونَ آمَنَّا بِهِ كُلٌّ مِنْ
عِنْدِ رَبِّنَا وَمَا يَذَّكَّرُ أَأُولَئِكَ لَا
(آل عمران - ۷)

وہی تو ہے جس نے تم پر کتاب نازل کی۔ جس
کی بعض آیات محکم ہیں اور وہی اصل کتاب
ہیں اور بعض متشابہ ہیں تو جن لوگوں کے لوں
میں کجی ہے وہ متشابہات کی اتباع کرتے
ہیں تاکہ فتنہ برپا کریں اور مراد اصل کا پتہ لگائیں
حالانکہ مراد اصل خدا کے سوا کوئی نہیں جانتا اور
جو لوگ علم میں دستگاہ کامل رکھتے ہیں۔ وہ یہ
کہتے ہیں کہ ہم ان پر ایمان لائے۔ یہ سب ہمارے
پروردگار کی طرف سے ہے اور نصیحت تو
عقل مند ہی قبول کرتے ہیں۔

یہ آیت تلاوت کرنے کے بعد ارشاد فرمایا :-

جب آپ ایسے لوگوں کو دیکھیں جو متشابہ آیات کی پیروی کرتے ہیں۔ ان سے نہ سچنے کا
اللہ پاک نے بطور خاص تذکرہ کیا ہے۔ تم بھی ان سے اپنا دامن بچاؤ۔
حضرت عمر رضی اللہ عنہ فرماتے ہیں :-

عالم کی لغزش، منافق کا قرآنی مسائل میں جھگڑنا اور گمراہی آئمہ کا فیصلہ اسلام کی عمارت

کو منہدم کر دیتا ہے۔

جب صلینغ نے حضرت عمر رضی اللہ عنہ سے الذاریات اور اس جیسی دوسری متشابہ آیات کے متعلق دریافت کیا تو آپ نے اُسے سزائش کی۔

یہ قصہ بہت مشہور ہے۔ تفصیلات معلوم کرنے کے لئے دارمی جلد اول صفحہ ۴۵ کا مطالعہ فرمائیں۔



باب ۱۳ قرآن مجید میں لاعلمی کی بنیاد پر رائے زنی کرنے پر تنبیہ

اللہ تعالیٰ نے ارشاد فرمایا:-

قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ ۖ وَالْأَشْعَىٰ وَالْبَغْيَ ۖ بَعْدَ الْحَقِّ ۚ وَإِنْ تَشْرِكُوا بِاللَّهِ مَا لَمْ يُنَزَّلْ بِهِ سُطْرًا نَأْوَأَنَّ أَنْ تُقُولُوا عَلَى اللَّهِ مَا لَا تَعْلَمُونَ ﴿۳۳﴾ (الاحقاف-۳۳)

کہہ دو کہ میرے پروردگار نے تو بے حیائی کی باتوں کو ظاہر ہوں یا پوشیدہ اور گناہ اور ناسحق زیادتی کو حرام کیا ہے۔ اور اس کو بھی کہ تم کسی کو خدا کا شریک بناؤ جس کی اُس نے کوئی سند نازل نہیں کی اور اُس کو بھی کہ خدا کے بارے میں ایسی باتیں کہو جن کا تمہیں علم نہیں۔

عبد اللہ بن عباس رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا:-
جس نے قرآن مجید کی تفسیر اپنی رائے کی بنیاد پر کی۔ (ایک روایت میں ہے۔ قرآن کی تفسیر بغیر علم کے کی تو اُس نے اپنا ٹھکانہ جہنم میں بنا لیا۔
ترمذی نے اسے روایت کیا اور اسے حسن قرار دیا۔

جندب رضی اللہ عنہ سے روایت ہے۔ فرماتے ہیں۔ رسول اللہ صلی اللہ علیہ وسلم نے ارشاد فرمایا۔ جس نے قرآن مجید کی تفسیر اپنی رائے کی بنیاد پر کی۔ اگر وہ درست بات بھی کہہ دے پھر بھی وہ خطا کار ہوگا۔

ابوداؤد اور ترمذی نے اسے روایت کیا اور کہا کہ یہ حدیث سند کے اعتبار سے غریب ہے

قرآنی مسائل میں جھگڑنے کا بیان

ابو العالیہ ارشاد فرماتے ہیں ان دو آیات میں قرآن مجید کے مسائل میں جھگڑا کرنے والے کے متعلق کس قدر سخت تنبیہ پائی جاتی ہے۔

اللہ تعالیٰ ارشاد فرماتے ہیں:-

مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا: اللہ کی آیات میں کافر ہی جھگڑتے ہیں۔
(المومن - ۴)

دوسرے مقام پر اللہ تعالیٰ ارشاد فرماتے ہیں:-

وَإِنَّ الَّذِينَ اخْتَلَفُوا فِي الْكِتَابِ لَفِي شِقَاقٍ بَعِيدٍ۔ (البقرہ - ۱۷۶)
اور جن لوگوں نے اس کتاب میں اختلاف کیا وہ ضد میں (آکر نیکی سے) دور (ہو گئے) ہیں۔

ابو ہریرہ رضی اللہ عنہ سے روایت ہے فرماتے ہیں رسول اللہ صلی اللہ علیہ وسلم نے ارشاد فرمایا قرآن کے متعلق جھگڑا کرنا کفر ہے۔

احمد اور ابوداؤد نے اسے روایت کیا ہے۔ اس کی سند ہر اعتبار سے صحیح ہے۔

عمرو بن شعیب باپ کی وساطت سے اپنے دادا سے روایت کرتے ہیں:-

ایک مرتبہ رسول اللہ صلی اللہ علیہ وسلم نے چند آدمیوں کو قرآن مجید کے بارے میں جھگڑتے سنا تو ارشاد فرمایا:-

تم سے پہلی قومیں اللہ کی کتاب میں اختلاف رکھنے کی بنا پر صفحہ ہستی سے مٹا دی گئیں۔

باب

قرآن مجید کے الفاظ و معانی میں اختلاف کرنے کا نتیجہ

اللہ تعالیٰ کا ارشاد ہے :-

وَلَا يَذَّكَّرُ الَّذِينَ الْأَمَنَ رَجِعُوا بَكَ
وہ ہمیشہ اختلاف کرتے رہیں گے۔ مگر جس پر
تمہارے پروردگار نے رحم کیا۔
(ہود - ۱۱۸)

اللہ تعالیٰ کا ارشاد ہے :-

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ
مُبَشِّرِينَ وَمُنذِرِينَ۔ (البقرہ - ۲۱۳)
لوگ ایک ہی امت تھے تو اللہ تعالیٰ نے پیغمبری
دینے والے اور ڈرنے والے انبیاء کو بھیجا۔

بخاری شریف میں عبد اللہ بن عمر رضی اللہ عنہما سے مروی ہے۔ فرماتے ہیں میں نے ایک آدمی کو
ایک آیت پڑھتے سنا اور نبی اکرم صلی اللہ علیہ وسلم کو اس کے برعکس آیت تلاوت کرتے سنا۔ میں
اُسے پکڑ کر رسول اکرم صلی اللہ علیہ وسلم کی خدمت میں لے آیا۔ مجھے رسول اللہ صلی اللہ علیہ وسلم
کے چہرے پر نازاںگی کے آثار نظر آئے۔ آپ نے ارشاد فرمایا تم دونوں نیک جذبات رکھتے ہو آپس
میں اختلاف نہ کرو تم سے پہلے چپٹے لوگوں نے اختلاف کیا اور ہلاک ہو گئے۔

عبد اللہ بن عمر رضی اللہ عنہما سے مروی ہے۔ فرماتے ہیں میں رسول اللہ صلی اللہ علیہ وسلم کی خدمت
میں ملاقات کے لئے دوپہر کے وقت حاضر ہوا میں نے دو آدمیوں کی آوازیں سنیں جو ایک آیت کے
متعلق جھگڑ رہے تھے۔ رسول اللہ صلی اللہ علیہ وسلم تشریف لائے اور چہرہ انور پر غصے کے آثار نمایاں
تھے۔ ارشاد فرمایا تم سے پہلے لوگ اللہ کی کتاب میں اختلاف کی بنا پر ہلاک ہو گئے۔

مسند امام احمد میں عمرو بن شعیب سے مروی ہے۔ فرماتے ہیں کہ ہم نبی اکرم صلی اللہ علیہ وسلم کے
دروازے پر بیٹھے ہوئے تھے ہم میں سے بعض نے کہا اللہ تعالیٰ نے یوں کیوں نہیں ارشاد فرمایا اور

بعض دوسروں نے کہا کہ اللہ پاک نے ایسے کیوں نہیں ارشاد فرما دیا۔ رسول اللہ صلی اللہ علیہ وسلم نے یہ باتیں سن لیں۔ باہر تشریف لائے۔ غصے سے چہرہ مبارک ایسے سُرخ تھا جس طرح کہ سُرخ انار کا رس رُخساروں پہ مُنڈیل دیا گیا ہو۔ فرمایا کیا تمہیں اس بات کا حکم دیا گیا تھا؟ کہ اللہ کی کتاب کے بعض حصوں کو بعض سے رو کر دین لو تم سے پہلے بعض قومیں اسی لئے گمراہ ہو گئی تھیں جو تم کر رہے ہو۔ یہ تمہاری ڈیوٹی نہیں۔ تم اُسی پر عمل کرو جس کا تمہیں حکم دیا گیا ہے۔ اور جس سے تمہیں روکا گیا ہے اس سے باز رہو۔

ایک روایت میں ہے جب آپ باہر تشریف لائے تو وہ تقدیر کے مسائل میں جھگڑ رہے تھے۔ ترمذی نے ابو ہریرہ رضی اللہ عنہ سے روایت نقل کی ہے جس میں یہ الفاظ مذکور ہیں :-
 آپ باہر تشریف لائے اور ہم تقدیر کے مسائل میں جھگڑ رہے تھے۔
 ترمذی نے اس روایت کو حسن قرار دیا ہے۔



جب تم میں اختلاف پیدا ہو جائے تو منتشر ہو جاؤ

بخاری شریف میں جذبِ رضی اللہ عنہ سے روایت منقول ہے رسول اللہ صلی اللہ علیہ وسلم نے ارشاد فرمایا قرآن مجید کی اُس وقت تک تلاوت کرو جب تک تمہارے دلوں میں طبعی رُحمان باقی رہے۔ اور جب قلب و نظر میں موافقت باقی نہ رہے تو اسے چھوڑ دو۔

بخاری اور مُسلم شریفین میں عبد اللہ بن عباس رضی اللہ عنہ سے مروی ہے کہ رسول اللہ صلی اللہ علیہ وسلم نے بیماری کے دوران ارشاد فرمایا میرے پاس کا فذ لاؤ۔ تاکہ تمہارے لئے ایسی نصیحت لکھ دوں جس سے تم گمراہی سے بچ جاؤ۔ حضرت عمرؓ نے فرماتے لگے کہ آپ شدید تکلیف میں مبتلا ہیں۔ ہمارے پاس اللہ کی کتاب کافی ہے۔ لہذا آپ کو تکلیف نہ دی جائے بعض نے کہا کہ کا فذ آپ کی خدمت میں پیش کرو۔ مجلس میں اس بات پر اختلاف پیدا ہو گیا۔ رسول اللہ صلی اللہ علیہ وسلم نے ارشاد فرمایا میرے پاس سے چلے جاؤ۔ نبی (صلی اللہ علیہ وسلم) کے پاس بیٹھ کر جھگڑنا درست نہیں ہے۔

مُسلم شریف میں عبد اللہ بن مسعود رضی اللہ عنہ سے مروی ہے۔ انہوں نے سورۃ یوسف کی تلاوت کی۔ ایک آدمی بولا کہ اللہ پاک نے یہ الفاظ کیوں نہیں اُتار دیئے۔ آپ نے اُسے ڈانٹ پلائی۔ کیا تم اللہ کی کتاب کو جھٹلاتے ہو۔

باب

آیاتِ بانی سے روگردانی کا انجام

وَمَنْ أَظْلَمُ مِمَّنْ ذُكِرَ بِآيَاتِ رَبِّهِ ثُمَّ
 أَعْرَضَ عَنْهَا إِنَّا مِنَ الْمُجْرِمِينَ مُنْتَقِمُونَ
 اور اُس شخص سے بڑھ کر ظالم کون ہوگا، جس کو
 اُس کے پروردگار کی آیتوں سے نصیحت کی
 جائے تو وہ اُن سے منہ پھیر لے ہم گنہگاروں
 (السجدہ - ۶-۲۲)

سے ضرور بدلہ لینے والے ہیں۔

نبی اکرم صلی اللہ علیہ وسلم نے ارشاد فرمایا: تکبر حق کو ناپسند گرداننے اور لوگوں کو حقیر سمجھنے کا نام ہے۔

عبد اللہ بن مسعود رضی اللہ عنہ سے مروی ہے۔ فرماتے ہیں۔ یہ کبیرہ گناہ ہے کہ آدمی دوسرے کو کہتا ہے کہ اللہ سے ڈرو۔ اور دوسرا جوابا کہتا ہے اپنی تو خیر لو۔

بخاری شریف میں ابو اقلیشی سے مروی ہے۔ فرماتے ہیں کہ رسول اللہ صلی اللہ علیہ وسلم مسجد میں تشریف فرما تھے اور کچھ لوگ بھی آپ کے پاس بیٹھے ہوئے تھے۔ اچانک تین آدمی آئے۔ دو تو رسول اللہ صلی اللہ علیہ وسلم کے پاس کھڑے ہو گئے اور ایک چل دیا۔ ایک نے محفل میں جگہ دیکھی تو وہاں بیٹھ گیا اور دوسرا مجلس کے آخر میں جا بیٹھا اور تیسرا اٹھتا ہوا چل دیا رسول اللہ صلی اللہ علیہ وسلم جب فارغ ہوئے تو ارشاد فرمایا کیا میں تمہیں تین اشخاص کے متعلق بتاؤں۔ ان میں سے ایک نے جگہ حاصل کرنے کی نیت کی۔ اللہ پاک نے اُسے جگہ دے دی دوسرا شرمایا اللہ پاک نے بھی اس سے ویسا ہی سلوک کیا۔ تیسرے نے روگردانی کا مظاہرہ کیا۔ اللہ تعالیٰ نے بھی اسے نظر انداز کر دیا۔

قائدہ رضی اللہ عنہ ذیل کی آیت کے متعلق فرماتے ہیں :-

وَمِنَ النَّاسِ مَن يَشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ
لوگوں میں بعض ایسے ہیں جو بے ہودہ حکایتیں
خریدتے ہیں تاکہ (لوگوں کو) بے سمجھے خدا کے
رستے سے گمراہ کریں۔ (لقمان - ۶)

ممکن ہے کہ اُس نے اس خریداری میں کوئی فخرچ نہ کیا ہو۔
انسان کے گمراہ ہونے کے لئے یہ بات کافی ہے کہ وہ باطل کو حق پر ترجیح دے۔



www.KitaboSunnat.com

قرآن مجید کو ترتیل سے پڑھنے کی بیان

ابو ہریرہ رضی اللہ عنہ سے روایت ہے۔ رسول اللہ صلی اللہ علیہ وسلم نے ارشاد فرمایا اللہ پاک نے مجھے قرآن مجید ترتیل سے پڑھنے کا حکم دیا ہے۔ اور ایک روایت میں ہے۔ نحو شمس الحان نبی (علیہ السلام) کو قرآن مجید ترتیل اور باواز بلند پڑھنے کا حکم دیا۔

بخاری اور مسلم نے اسے روایت کیا۔

ابو لبابہ سے روایت ہے کہ رسول اللہ صلی اللہ علیہ وسلم نے ارشاد فرمایا جس نے قرآن مجید ترتیل سے نہ پڑھا اُس کا ہمارے ساتھ کوئی تعلق نہیں۔

ابو داؤد نے اسے سند مجید کے ساتھ روایت کیا ہے۔

واللہ سبحانہ اعلم وصلى الله وسلم على محمد وآله وصحبه۔

05149



05149



طبع على نفقة

مكتب الدعوة الإسلامية

لاهور— پاکستان